

DEĊIŻJONI TAL-KUNSILL 2014/450/PESK**tal-10 ta' Lulju 2014****dwar miżuri restrittivi fid-dawl tas-sitwazzjoni fis-Sudan u li thassar id-Deciżjoni tal-Kunsill 2011/423/PESK**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Billi:

- (1) Fit-30 ta' Mejju 2005, il-Kunsill adotta Pożizzjoni Komuni 2005/411/PESK ⁽¹⁾. Il-Pożizzjoni Komuni 2005/411/PESK integrat il-miżuri imposti mill-Pożizzjoni Komuni tal-Kunsill 2004/31/PESK ⁽²⁾ u l-miżuri li għandhom jiġu imposti skont ir-Risoluzzjoni tal-Kunsill tas-Sigurtà tan-Nazzjonijiet Uniti (UNSCR) 1591 (2005) fi strument legali uniku.
- (2) Fit-18 ta' Lulju 2011, il-Kunsill adotta d-Deciżjoni 2011/423/PESK ⁽³⁾ li imponiet miżuri restrittivi kontra s-Sudan u s-Sudan t'Isfel.
- (3) Għal finijiet ta' ċarezza, il-miżuri restrittivi imposti bid-Deciżjoni 2011/423/PESK, sa fejn dawn jirrigwardaw is-Sudan, għandhom jiġu separati u integrati fi strument legali uniku.
- (4) Id-Deciżjoni 2011/423/PESK għandha għalhekk tithassar,

ADOTTA DIN ID-DEĊIŻJONI:

Artikolu 1

1. Il-bejgh, il-fornitura, it-trasferiment jew l-esportazzjoni ta' armamenti u materjal relatat ta' kull tip, inkluż l-armi u l-munizzjon, il-vetturi u t-tagħmir militari, it-tagħmir paramilitari u l-partijiet ta' rikambju għal daww imsemmija qabel, lis-Sudan minn ċittadini ta' Stati Membri jew li ġejjin minn territorji ta' Stati Membri, jew l-użu ta' bastimenti jew ajruplani tal-bandiera tagħhom huma pprojbti kemm jekk joriġinaw fit-territorji tagħhom jew le.
2. Huma wkoll ipprojbti:
 - (a) l-ghoti, direttament jew indirettament, ta' għajnuna teknika, servizzi ta' senserija jew servizzi ohra relatati mal-oġġetti msemmijin fil-paragrafu 1 jew relatati mal-forniment, il-manifattura, il-manutenzjoni u l-użu ta' tali oġġetti, minn kwalunkwe persuna fiżika jew ġuridika, entità jew korp fi jew għall-użu fis-Sudan;
 - (b) l-ghoti, direttament jew indirettament, ta' finanzi jew għajnuna finanzjarja relatati mal-oġġetti msemmijin fil-paragrafu 1, inklużi b'mod partikolari għotjiet, self u assigurazzjoni tal-kreditu fuq l-esportazzjoni, kif ukoll assigurazzjoni jew riassigurazzjoni, għal kwalunkwe bejgh, forniment, trasferiment jew esportazzjoni ta' tali oġġetti, jew għall-ghoti ta' għajnuna teknika relatata, servizzi ta' senserija jew servizzi ohra lil kwalunkwe persuna fiżika jew ġuridika, entità jew korp fi jew għall-użu fis-Sudan;
 - (c) il-partecipazzjoni, xjentement u intenzjonalment, l'attivitàjiet li l-oġġett jew l-effett tagħhom huwa ċ-ċirkonvenzjoni tal-miżuri msemmijin fil-punti (a) jew (b).

Artikolu 2

1. L-Artikolu 1 ma għandux japplika għal:
 - (a) il-bejgh, il-forniment, it-trasferiment jew l-esportazzjoni ta' tagħmir militari mhux letali mahsub unikament għal użu umanitarju, ta' monitoraġġ tad-drittijiet tal-bniedem jew għal użu protettiv, jew għal programmi ta' bini ta' istituzzjonijiet imwettqa min-NU, l-Unjoni Afrikana (UA), l-Unjoni Ewropea, jew ta' materjal mahsub għal operazzjonijiet tal-Unjoni Ewropea, tan-NU u tal-UA għall-immaniġġar ta' kriżijiet;

⁽¹⁾ Pożizzjoni Komuni tal-Kunsill 2005/411/PESK tat-30 ta' Mejju 2005 dwar miżuri restrittivi kontra s-Sudan u li thassar il-Pożizzjoni Komuni 2004/31/PESK (ĠU L 139, 2.6.2005, p. 25).

⁽²⁾ Pożizzjoni Komuni tal-Kunsill 2004/31/PESK tad-9 ta' Jannar 2004 dwar l-imposizzjoni ta' embargo fuq l-armi, il-munizzjoni u t-tagħmir militari fuq is-Sudan (ĠU L 6, 10.1.2004, p. 55).

⁽³⁾ Deciżjoni tal-Kunsill 2011/423/PESK tat-18 ta' Lulju 2011 dwar miżuri restrittivi kontra s-Sudan u s-Sudan t'Isfel u li thassar il-Pożizzjoni Komuni 2005/411/PESK (ĠU L 188, 19.7.2011, p. 20).

- (b) il-bejgħ, il-forniment, it-trasferiment jew l-esportazzjoni ta' vetturi mhux tal-kumbattiment li ġew immanifatturati jew mghammra b'materjali li jipprovdu protezzjoni ballistika, maħsuba unikament għall-użu protettiv, fis-Sudan, minn persunal tal-Unjoni Ewropea u tal-Istati Membri tagħha fis-Sudan, jew minn persunal tan-NU jew tal-UA;
- (c) l-ghoti ta' għajnuna teknika, servizzi ta' senserija u servizzi oħra relatati mat-tagħmir jew il-programmi u operazzjonijiet imsemmijin fil-punt (a);
- (d) l-ghoti ta' finanzi u għajnuna finanzjarja relatati mat-tagħmir jew il-programmi u operazzjonijiet imsemmijin fil-punt (a);
- (e) il-bejgħ, il-forniment, it-trasferiment jew l-esportazzjoni ta' tagħmir għat-tneħhija tal-mini u materjal użat f'operazzjonijiet tat-tneħhija tal-mini;

bil-kondizzjoni li tali kunsinni jkunu ġew approvati minn qabel mill-awtorità kompetenti tal-Istat Membru in kwistjoni.

2. L-Artikolu 1 ma għandux japplika għall-ilbies protettiv, inklużi għkieket għall-flak u elmi militari, esportati temporanjament lejn is-Sudan mill-persunal tan-NU, mill-persunal tal-Unjoni Ewropea jew l-Istati Membri tagħha, minn rappreżentanti tal-mezzi tax-xandir, haddiema umanitarji u haddiema mpjegati fl-iżvilupp u l-persunal assoċjat għall-użu personali tagħhom biss.

3. L-Istati Membri għandhom jikkunsidraw kunsinni taħt dan l-Artikolu fuq bażi ta' każ b'każ, b'kont sħiħ meħud tal-kriterji stabbiliti fil-Pożizzjoni Komuni tal-Kunsill 2008/944/PESK ⁽¹⁾. L-Istati Membri għandhom jeħtieġu salvagwardji xierqa kontra l-użu hażin tal-awtorizzazzjonijiet mogħtija taħt dan l-Artikolu u, fejn xieraq, jagħmlu dispozizzjonijiet għal ripatrijazzjoni tat-tagħmir.

Artikolu 3

Konformement mal-UNSCR 1591(2005), il-miżuri restrittivi kif jinsabu fl-Artikoli 4(1) u 5(1) ta' din id-Deċiżjoni għandhom jiġu imposti kontra daww l-individwi li jfixxlu l-proċess ta' paċi, jikkostitwixxu theddida għall-istabbiltà f'Darfur u r-reġjun, iwettqu ksur tal-liġi umanitarja internazzjonali jew tal-liġi internazzjonali tad-drittijiet umani jew atrocitajiet oħra, jiksru l-embargo fuq l-armamenti u/jew huma responsabbli għal titjiriet militari offensivi fi u fuq ir-reġjun ta' Darfur, kif nominati mill-Kumitat stabbilit mill-paragrafu 3 tal-UNSCR 1591(2005) ("Kumitat tas-Sanzjonijiet").

Il-persuni rilevanti huma elenkati fl-Anness ma' din id-Deċiżjoni.

Artikolu 4

- 1. L-Istati Membri għandhom jiehdu l-miżuri meħtieġa biex jimpedixxu d-dhul fi, jew it-transitu mit-territorji tagħhom tal-persuni msemmija fl-Artikolu 3.
- 2. Il-paragrafu 1 ma għandux jobbliga Stat Membru li jirrifjuta d-dhul fit-territorju tiegħu taċ-ċittadini tiegħu stess.
- 3. Il-paragrafu 1 ma għandux japplika fejn il-Kumitat tas-Sanzjonijiet jiddetermina li l-ivvjaġġar huwa ġġustifikat għal raġunijiet ta' hteġa umanitarja, inkluż l-obbligu reliġjuż, jew fejn il-Kumitat tas-Sanzjonijiet jikkonkludi li eżenzjoni tip-promwovi l-għanijiet tar-Riżoluzzjonijiet UNSCR rilevanti għall-holqien ta' paċi u stabbiltà fis-Sudan u r-reġjun.
- 4. Fejn, skont il-paragrafu 3, Stat Membru jawtorizza d-dhul fit-territorju tiegħu jew it-transitu minnu, ta' persuni indikati mill-Kumitat tas-Sanzjonijiet, l-awtorizzazzjoni għandha tkun limitata għall-iskop li għalih tkun ingħatat u għall-persuni kkonċernati minnha.

Artikolu 5

- 1. Il-fondi, l-assi finanzjarji u r-riżorsi ekonomiċi kollha li huma l-proprjetà ta' jew ikkontrollati direttament jew indirettament mill-persuni msemmija fl-Artikolu 3, jew li huma fil-pussess ta' entitajiet li huma l-proprjetà ta' jew ikkontrollati direttament jew indirettament minn tali persuni jew minn kwalunkwe persuna li taġixxi f'isimhom jew taħt id-direzzjoni tagħhom, kif identifikati fl-Anness, għandhom jiġu ffrizati.
- 2. L-ebda fondi, assi finanzjarji jew riżorsi ekonomiċi m'għandhom ikunu disponibbli direttament jew indirettament lil, jew għall-benefiċċju ta' tali persuni jew entitajiet.

⁽¹⁾ Pożizzjoni Komuni tal-Kunsill 2008/944/PESK tat-8 ta' Diċembru 2008 li tiddefinixxi regoli komuni li jirregolaw il-kontroll ta' esportazzjonijiet ta' teknoloġija u tagħmir militari (GU L 335, 13.12.2008, p. 99).

3. Jistgħu jsiru eżenzjonijiet għal fondi, assi finanzjarji oħra u riżorsi ekonomiċi li huma:
- (a) mehtieġa għal spejjeż bażiċi, inklużi hlasijiet għal prodotti tal-ikel, kera jew ipoteka, mediċini u kura medika, taxxi, premiums ta' assigurazzjoni, u tariffi għal-servizzi ta' ta' utilità pubblika;
 - (b) maħsuba esklużivament għall-hlas ta' onorarji professjonali raġonevoli u għar-rimbors ta' spejjeż imġarrba relatati mal-ghoti ta' servizzi legali;
 - (c) maħsuba esklużivament għall-hlas ta' onorarji jew kontijiet għal servizzi, skont il-liġijiet nazzjonali, għal servizzi fiż-żamma jew manteniment normali ta' fondi ffrizati, assi finanzjarji jew riżorsi ekonomiċi oħra;
- wara notifika mill-Istat Membru kkonċernat lill-Kumitat tas-Sanzjonijiet dwar l-intenzjoni li jawtorizza, fejn xieraq, l-aċċess għal tali fondi, assi finanzjarji u riżorsi ekonomiċi oħra u fin-nuqqas ta' deċiżjoni negattiva mill-Kumitat tas-Sanzjonijiet fi żmien jumejn ta' xogħol minn tali notifika;
- (d) mehtieġa għal spejjeż straordinarji, wara notifika mill-Istat Membru kkonċernat lill-Kumitat tas-Sanzjonijiet u l-approvazzjoni minn dak il-Kumitat;
 - (e) l-oġġett ta' garanzija jew deċiżjoni ġudizzjarja, amministrattiva jew arbitrali, u f'tali każ il-fondi, jistgħu jintużaw assi finanzjarji u riżorsi ekonomiċi oħra biex jissodisfaw dik il-garanzija jew deċiżjoni sakemm il-garanzija jew deċiżjoni kienet imdahhla qabel id-data tal-UNSCR 1591(2005) u ma tkunx għall-benefiċċju ta' persuna jew entità msemija f'dan l-Artikolu, wara notifika mill-Istat Membru kkonċernat lill-Kumitat.
4. Il-paragrafu 2 ma għandux japplika għaž-żieda ma' kontijiet iffriżati ta':
- (a) imghax jew dhul iehor fuq dawk il-kontijiet; jew
 - (b) hlasijiet dovuti taht kuntratti, ftehim jew obbligi li ġew konkluzi jew sehhejw qabel id-data li fiha dawk il-kontijiet saru soġġetti għal miżuri restrittivi,

sakemm kwalunkwe tali imghax, dhul u hlasijiet oħra jkompli jkunu soġġetti għall-paragrafu 1.

Artikolu 6

Il-Kunsill għandu jistabbilixxi l-lista li tinsab fl-Anness u jimplimenta kwalunkwe modifika tagħha abbażi tad-determinazzjonijiet magħmula mill-Kumitat tas-Sanzjonijiet.

Artikolu 7

1. Fejn il-Kunsill ta' Sigurtà tan-NU jew il-Kumitat tas-Sanzjonijiet jelenka persuna jew entità, il-Kunsill għandu jinkludi lil tali persuna jew entità fl-Anness. Il-Kunsill għandu jikkomunika d-deċiżjoni tiegħu, inklużi r-raġunijiet għall-elenkar, lill-persuna jew l-entità kkonċernata, direttament, jekk l-indirizz huwa magħruf, jew permezz tal-pubblikazzjoni ta' avviż, filwaqt li tali persuna jew entità tingħata opportunità li tippreżenta osservazzjonijiet.

2. Fejn jiġu ppreżentati osservazzjonijiet jew meta tiġi ppreżentata evidenza sostanzjali ġdida, il-Kunsill għandu jirri-vedi d-deċiżjoni tiegħu u jinforma lill-persuna jew l-entità kkonċernata skont il-każ.

Artikolu 8

1. L-Anness għandu jinkludi r-raġunijiet għall-elenkar tal-persuni u l-entitajiet elenkati kif previsti mill-Kunsill tas-Sigurtà tan-NU jew mis-Sanzjonijiet.

2. L-Anness għandu jinkludi wkoll, meta tkun disponibbli, l-informazzjoni pprovduta mill-Kunsill tas-Sigurtà tan-NU jew mill-Kumitat tas-Sanzjonijiet li hija mehtieġa għall-identifikazzjoni tal-persuni jew l-entitajiet ikkonċernati. Fir-rigward tal-persuni, tali informazzjoni tista' tinkludi l-ismijiet inkluż il-psewdonimi, id-data u l-post tat-twelid, in-nazzjonalità, in-numri tal-passaport u tal-karta tal-identità, is-sess, l-indirizz, jekk magħruf u l-funzjoni jew il-professjoni. Fir-rigward tal-entitajiet, tali informazzjoni tista' tinkludi l-ismijiet, il-post u d-data tar-registrazzjoni, in-numru tar-registrazzjoni u l-post fejn jinsab in-negozju. L-Anness għandu jinkludi wkoll id-data tan-nomina mill-Kunsill tas-Sigurtà tan-NU jew mill-Kumitat tas-Sanzjonijiet.

Artikolu 9

Il-miżuri msemmija fl-Artikolu 1 għandhom jiġu riveduti f'intervalli regolari u mill-inqas kull tnax-il xahar. Għandhom jiġu revokati jekk il-Kunsill jiddeċiedi li l-għanijiet tagħhom ikunu ntlahqu.

Artikolu 10

Id-Deċiżjoni 2011/423/PESK hija b'dan imħassra.

Artikolu 11

Din id-Deċiżjoni għandha tidhol fis-seħh fid-data tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, l-10 ta' Lulju 2014.

Għall-Kunsill

Il-President

S. GOZI

ANNEX

LISTA TA' PERSUNI U ENTITAJIET IMSEMMIJI FL-ARTIKOLI 4 U 5

1. **Kunjom:** ELHASSAN

Isem/ismijiet: Gaffar Mohammed

Pseudonimu: Gaffar Mohmed Elhassan

Data tat-twelid/Post tat-twelid/nazzjonalità/residenza:

Data tat-twelid: 24 ta' Ġunju 1952;

Jghix fi: El Waha, Omdurman, Sudan.

Passaport/informazzjoni ta' identifikazzjoni/status:

Irtirat mill-Armata Sudaniża.

Nru tal-karta tal-identifikazzjoni ta' ex-impjegat tas-servizzi: 4302.

Nomina/ġustifikazzjoni:

Ġeneral Maġġur u Kmandant tar-Reġjun Militari tal-Punent għall-Forzi Armati Sudaniżi (SAF).

Il-Grupp ta' Esperti jirrapporta li l-Ġeneral Maġġur Gaffar Mohammed Elhassan stqarrilhom li huwa kellu kmand operazzjonali dirett (primarjament kmand tattiku) tal-elementi kollha tas-SAF f'Darfur meta kien jikkmanda r-Reġjun Militari tal-Punent. Elhassan kien f'din il-pożizzjoni ta' Kmandant taż-Żona Militari tal-Punent minn Novembru 2004 (bejn wiehed u iehor) sa lejn il-bidu tal-2006. L-informazzjoni tal-Grupp tgħid li Elhassan kien responsabbli mill-ksur tal-paragrafu 7 tal-UNSCR 1591(2005) minhabba li permezz tal-pożizzjoni tiegħu huwa talab (minn Khartoum) u awtorizza (mid-29 ta' Marzu 2005) it-trasferiment ta' tagħmir militari f'Darfur mingħajr approvazzjoni minn qabel tal-Kumitat 1591. Elhassan innifsu ammetta lill-Grupp ta' Esperti li kienu nġiebu f'Darfur inġenji tal-ajru, magni tal-inġenji tal-ajru u tagħmir militari iehor minn partijiet oħrajn tas-Sudan bejn id-29 ta' Marzu 2005 u Diċembru 2005. Pereżempju, huwa informa lill-Grupp li żewġ elikopters tal-attakk Mi-24 inġiebu b'mod mhux awtorizzat f'Darfur bejn id-18 u l-21 ta' Settembru 2005.

Hemm ukoll raġunijiet validi biex wiehed jemmen li Elhassan kien direttament responsabbli, bhala Kmandant taż-Żona Militari tal-Punent, mill-awtorizzazzjoni ta' ġlied militari offensiv fiż-żona ta' madwar Abu Hamra, fit-23-24 ta' Lulju 2005 u fiż-żona ta' Jebel Moon f'Darfur tal-Punent, fid-19 ta' Novembru 2005. Il-helikopters tal-attakk Mi-24 kienu involuti fiż-żewġ operazzjonijiet u allegatament sparaw fiż-żewġ okkażjonijiet. Il-Grupp ta' Esperti jirrapporta li Elhassan indika lill-Grupp li huwa stess approva t-talbiet għal appoġġ bl-ajru u operazzjonijiet oħrajn tal-ajru fil-kapaċità tiegħu ta' Kmandant taż-Żona Militari tal-Punent. (Ara r-rapport tal-Grupp ta' Esperti, S/2006/65, paragrafi 266-269.) Permezz ta' tali azzjonijiet il-Ġeneral Maġġur Gaffar Mohammed Elhassan kiser id-dispożizzjonijiet rilevanti tal-UNSCR 1591(2005) u għalhekk jilhaq il-kriterji biex jiġi nominat mill-Kumitat biex ikun soġġett għal sanzjonijiet.

Data tan-nomina min-NU: 25 ta' April 2006

2. **Kunjom:** ALNSIEM

Isem/ismijiet: Musa Hilal Abdalla

Pseudonimu: Xejk Musa Hilal; Abd Allah; Abdallah; AlNasim; Al Nasim; AlNaseem; Al Naseem; AlNasseem; Al Nasseem

Data tat-twelid/Post tat-twelid/nazzjonalità/residenz:

Data tat-twelid: 01/01/1964 jew 1959;

Post tat-twelid: Kutum;

Jghix fi: Kabkabiya u l-belt ta' Kutum,

fit-Tramuntana tad-Darfur u ghex f'Khartoum.:

Passaport/informazzjoni ta' identifikazzjoni/status: Nru tal-Passaport Diplomatiku:

D014433, Inhareġ fil-21 ta' Frar 2013; Jiskadi fil-21 ta' Frar 2015.

Nru taċ-Ċertifikat ta' Nazzjonalità: A0680623.

Membru tal-Assemblea Nazzjonali tas-Sudan. Fl-2008, inhatar mill-President tas-Sudan bhala konsulent speċjali fil-Ministeri tal-Affarijiet Federali.

Nomina/gustifikazzjoni:

Kap Suprem tat-Tribù ta' Jalul fit-Tramuntana tad-Darfur.

Ir-rapport mill-Human Rights Watch jiddikjara li għandhom memorandum tat-13 ta' Frar 2004 mill-uffiċċju tal-gvern lokali f'Darfur tat-Tramuntana li tordna lill-"unitajiet tas-sigurtà fil-lokalità" biex "jippermettu li l-attivitajiet tal-mujahideen u l-voluntiera taht il-kmand tax-Xejk Musa Hilal jipproċedu fiż-żoni tat-[Tramuntana ta' Darfur] u biex jiżguraw il-htigijiet vitali tagħhom". Fit-28 ta' Settembru 2005, 400 milizja Għarbija attakkat il-villagġi ta' Aro Sharrow (inkluż il-kamp tiegħu IDP), Acho u Gozmena f'Darfur tal-Punent. Huwa wkoll preżunt li Musa Hilal kien preżentati waqt l-attakk fuq il-kamp tal-IDP ta' Aro Sharrow: it-tifel tiegħu ġie maqtul waqt l-attakk tal-Armata tal-Liberazzjoni Sudaniza (SLA) fuq Shareia, jiġifieri issa kien involut fi għieda personali ta' tixrid tad-demm. Hemm raġunijiet validi biex wiehed jemmen li bhala l-Kap Suprem huwa kellu responsabbiltà diretta għal dawn l-azzjonijiet u huwa responsabbli mill-ksur tal-liġi umanitarja internazzjonali u l-liġi dwar id-drittijiet tal-bniedem u atroċitajiet ohra.

Data tan-nomina min-NU: 25 ta' April 2006

3. Kunjom: SHARIF

Isem/ismijiet: Adam Yacub

Pseudonimu: Adam Yacub Shant; Adam Yacoub

Data tat-twelid/Post tat-twelid/nazzjonalità/residenza::

Data tat-twelid: Madwar l-1976.

Passaport/informazzjoni ta' identifikazzjoni/status::

Allegatament deċedut fis-7 ta' Ġunju 2012.

Nomina/gustifikazzjoni:

Kmandant tal-Armata għal-Liberazzjoni tas-Sudan (ALS).

Soldati tal-ALS taht il-kmand ta' Adam Yacub Shant kisru l-ftehim ta' waqfien mill-għied billi attakkaw kontingent militari tal-Gvern tas-Sudan li kien qed jeskorta konvoj ta' trakkijiet qrib Abu Hamra, f'Darfur tat-Tramuntana fit-23 ta' Lulju 2005 u qatlu tliet soldati. Wara l-attakk insterqu armi u munizzjoni militari tal-Gvern. Il-Grupp ta' Esperti għandu informazzjoni li tistabbilixxi li l-attakk mis-soldati tas-SLA sar u kien organizzat b'mod ċar; konsegwentement, dan kien ipplanat sew. Huwa għalhekk raġonevoli li wiehed jassumi li, kif ikkonkluda l-Grupp, li Shant, bhala l-Kmandant konfermat tas-SLA fiż-żona, bilfors kellu għarfien ta' u approva jew ordna l-attakk. Għalhekk, huwa direttament responsabbli mill-attakk u jilhaq il-kriterji biex jitnizzel fil-lista.

Data tan-nomina min-NU: 25 ta' April 2006.

4. Kunjom: Mayu

Isem/ismijiet: Jibril Abdulkarim Ibrahim

Pseudonimu: Ġeneral Gibril Abdul Kareem Barey; "Tek"; Gabril Abdul Kareem Badri

Data tat-twelid/Post tat-twelid/nazzjonalità/residenza:

Data tat-twelid: 1 ta' Jannar 1967;

Post tat-Twelid: Distrett tan-Nil, El-Fasher, El-Fasher, fit-Tramuntana tad-Darfur;

Nazzjonalità: Sudaniż mit-twelid;

Jghix fi: Tine, fuq in-naħa Sudaniża tal-fruntiera maċ-Ċad.

Passaport/informazzjoni ta' identifikazzjoni/status:

Numru ta' Identifikazzjoni Nazzjonali: 192-3238459-9

Ċertifikat ta' nazzjonalità miksub bit-twelid: Nru 302581

Nomina/ġustifikazzjoni:

Kmandant Operattiv tal-Moviment Nazzjonali għar-Riforma u l-Iżvilupp (NMRD).

Mayu huwa responsabbli għall-htif ta' persunal tal-Missjoni tal-Unjoni Afrikana fis-Sudan (AMIS) f'Darfur matul Ottubru 2005. Mayu jagħmel tentattiv bil-miftuh li jisfratta l-missjoni tal-AMIS permezz ta' intimidazzjoni; pereżempju huwa hedded li jispara fuq elikopters tal-Unjoni Afrikana (UA) u jwaqqagħhom fiż-żona ta' Jebel Moon f'Novembru 2005. Permezz ta' tali azzjonijiet Mayu kiser biċ-ċar l-UNSCR 1591(2005) billi huwa jikkostitwixxi theddida għall-istabbiltà f'Darfur u jissodisfa l-kriterji biex jiġi indikat mill-Kumitat biex ikun soġġett għal sanzjonijiet.

Data tan-nomina min-NU: 25 ta' April 2006.
